

Title: Issue regarding increasing polluion in Pavana river in Pimri-Chinchwad city.

श्री श्रीरंग आप्पा बारणे (मावल): महोदय, पिंपरी चिंचवड शहर देश के तेजी से विकास करने वाले शहरों में से है। भारत सरकार द्वारा इस शहर को सर्वश्रेष्ठ शहर का अवार्ड भी दिया जा चुका है। पिंपरी चिंचवड शहर की मुख्य नदी पवना अत्यधिक प्रदूषित है। पिंपरी चिंचवड महापालिका ने पवना नदी की साफ-सफाई और इसको प्राकृतिक रूप में लाने के लिए केन्द्र सरकार के पर्यावरण मंत्रालय के अन्तर्गत राष्ट्रीय नदी संरक्षण निदेशालय को महाराष्ट्र सरकार के माध्यम से एक प्रस्ताव भेजा था, लेकिन अभी तक यह प्रस्ताव मंजूर नहीं हुआ।

मैं आपके माध्यम से सरकार से आग्रह करता हूँ कि वह इस विषय को गंभीरता से लेकर सम्बन्धित मंत्रालय द्वारा पवना नदी सुधार के लिए केन्द्र सरकार के राष्ट्रीय नदी संरक्षण निदेशालय के तहत मंजूरी प्रदान करें। मैं आपके माध्यम से सरकार से आर्थिक सहायता करने की माँग भी करता हूँ। धन्यवाद।